



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2090/16 - 2018 සැප්තැම්බර් මස 26 වැනි බදාදා - 2018.09.26

(රජයේ බලයපිට ප්‍රසිද්ධ කරන ලදී)

II වැනි කොටස - අධිකරණ

ශ්‍රේෂ්ඨාධිකරණයේ දැන්වීම්

2018 ශ්‍රේෂ්ඨාධිකරණයේ රීති

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 136 වන ව්‍යවස්ථාව යටතේ අග්‍ර විනිශ්චයකාරවරයා සහ ඔහු විසින් එම ව්‍යවස්ථාව යටතේ නම් කරනු ලැබූ ශ්‍රේෂ්ඨාධිකරණයේ වෙනත් විනිශ්චයකාරවරයන් විසින් සාදනු ලැබූ රීති.

1. ඩබ්ලිව්. පී. ජී. ඩෙප්, අග්‍ර විනිශ්චයකාර
2. එස්. ඊ. වනසුන්දර, ශ්‍රේෂ්ඨාධිකරණයේ විනිශ්චයකාර
3. බී. පී. අප්පිහාරේ, ශ්‍රේෂ්ඨාධිකරණයේ විනිශ්චයකාර
4. කේ. එස්. ජේ. ද ආබෲ, ශ්‍රේෂ්ඨාධිකරණයේ විනිශ්චයකාර

2018 සැප්තැම්බර් මස 26 වන දින,
කොළඹ දී ය.

1. මේ රීති 2018 ශ්‍රේෂ්ඨාධිකරණයේ රීති යනුවෙන් හඳුන්වනු ලැබේ. මේ රීති මගින් 1990 ශ්‍රේෂ්ඨාධිකරණයේ රීති වල, II වන කොටසේ 41 වන රීතියට පසු 41 (අ) 41 (ආ) සහ 41 (ඇ) වශයෙන් රීති ඇතුළත් කරමින් සහ III කොටසට පසු III (අ) වශයෙන් කොටසක් ඇතුළත් කරමින් සංශෝධනය කරනු ලබන අතර, අග්‍ර විනිශ්චයකාරවරයා විසින්, ගැසට් පත්‍රයේ පළ කරන නිවේදනයක් මගින් නියම කරනු ලැබිය හැකි දිනයක සිට බලාත්මක වන්නේ ය. මේ රීතිවල විවිධ කොටස් සඳහා විවිධ දිනයන් නියම කරනු ලැබිය හැකිය.

1. 1990 ශ්‍රේෂ්ඨාධිකරණයේ රීති වල II වන කොටසේ 41 වන රීතියට පසු 41 (අ) වශයෙන් රීතියක් ඇතුළත් කරමින් කරන සංශෝධනය

“ඉල්ලීමක් ඉදිරිපත් කිරීම සඳහා ශ්‍රේෂ්ඨාධිකරණයට ගොනු කරනු ලබන ඕනෑම මෝසමක දී එක් පෙත්සම්කරුවකු හෝ එක් වගඋත්තරකරුවකුට වඩා වැඩි ගණනක් සිටින අවස්ථාවක පළමුවන පෙත්සම්කරුගේ සහ පළමුවන වගඋත්තරකරුගේ නම් පමණක් සඳහන් කෙටි ශීර්ෂයක් තිබීම ප්‍රමාණවත් විය යුතු ය.”

2. 1990 ශ්‍රේෂ්ඨාධිකරණයේ රීති වල II වන කොටසේ 41 වන රීතියට පසු 41 (ආ) වශයෙන් රීතියක් ඇතුළත් කරමින් කරන සංශෝධනය

අදාළ විය හැකි පරිදි පෙත්සම සහ/හෝ ඉල්ලීම ;

අ. පෙත්සමේ ඇතුළත් සම්ප්‍රකාශ සත්‍ය බවට මම ප්‍රතිඥා දී ප්‍රකාශ කරමි/දිවුරා ප්‍රකාශ කරමි හෝ පෙත්සමේ ඇතුළත් සම්ප්‍රකාශ සත්‍ය බවට ප්‍රතිඥා දී ප්‍රකාශ කිරීමට/දිවුරා ප්‍රකාශ කිරීමට මට උපදෙස් ලැබී ඇත.

ආ. මාගේ දැනුම ප්‍රකාරව සහ මා වෙත ඇති ලේඛන පරීක්ෂා කිරීමෙන් අනතුරුව පෙත්සමේ කරුණු සත්‍ය බවට මා දිවුරා ප්‍රකාශ කරමි/ප්‍රතිඥා දී ප්‍රකාශ කරමි,



යන සම්ප්‍රකාශයකින් යුක්ත වන්නේ නම් එය පහත සඳහන් රීති වලට ප්‍රමාණවත් අනුකූලවීමක් විය යුතු වේ.

- (i) 1990 ශ්‍රේෂ්ඨාධිකරණයේ රීති I වන කොටස (අ) හි අභියාචනා කිරීමේ විශේෂ අවසරය
- (ii) 1990 ශ්‍රේෂ්ඨාධිකරණයේ රීති I වන කොටස (ආ) හි අභියාචනා කිරීමට අවසර
- (iii) 1990 ශ්‍රේෂ්ඨාධිකරණයේ රීති I වන කොටස (ඇ) හි වෙනත් අභියාචනා
- (iv) 1990 ශ්‍රේෂ්ඨාධිකරණයේ රීති IV වන කොටස 126 වන ව්‍යවස්ථාව යටතේ ඉල්ලීම

3. 1990 ශ්‍රේෂ්ඨාධිකරණයේ රීති වල II කොටසේ 41 වන රීතියට පසු 41 (ඇ) වශයෙන් රීතියක් ඇතුළත් කරමින් කරන සංශෝධනය

- (1) ආණ්ඩුක්‍රම ව්‍යවස්ථාවේ 126 ව්‍යවස්ථාව යටතේ වූ ඉල්ලීමක් ඇතුළත් ඕනෑම ඉල්ලීමක් සහ/හෝ අභියාචනයක් ශ්‍රේෂ්ඨාධිකරණය වෙත ගොනු කරනු ලබන සෑම පෙත්සම්කරුවෙකුම එවැනි සෑම ඉල්ලීමක් සමගම පෙත්සම්කරු මියගිය හොත් සහ/හෝ පෙත්සම්කරුගේ තත්වයේ වෙනස් වීමක් සිදුවුවහොත්, එම මියයාමෙන් සහ/හෝ වෙනසින් පසුවද එම ඉල්ලීම හෝ අභියාචනය ඉදිරියට පවත්වාගෙන යාම අතිරික්තව පමණක් ඒ සෑම පෙත්සම්කරුවකු විසින්ම එම ඉල්ලීම ඉදිරියට පවත්වාගෙන යාමේ කාර්යය සඳහා තමාගේ නීත්‍යානුකූල නියෝජිතයා ලෙස කටයුතු කිරීමට ප්‍රමුඛත්වය අනුව අවම වශයෙන් එක් තැනැත්තෙක් සහ තිදෙනෙකුට නොවැඩි තැනැත්තන් සංඛ්‍යාවක් නම් කරමින් මෙම රීතිවල උපලේඛනයේ නිශ්චිතව දක්වා ඇති ආකෘතියට සාරානුකූලවූ ලේඛනයක් ගොනු කළ යුතු ය.
- (2) සෑම වගඋත්තරකරුවෙකුම පෙනී සිටීමක් සටහන් කිරීමේදී වගඋත්තරකරු මියගිය හොත් සහ/හෝ එම වගඋත්තරකරුගේ තත්වයේ වෙනසක් සිදු වුව හොත් එම වගඋත්තරකරුගේ ඉල්ලීම ඉදිරියට පවත්වාගෙන යාමේ කාර්යය සඳහා තමාගේ නීත්‍යානුකූල නියෝජිතයා ලෙස කටයුතු කිරීමට ප්‍රමුඛත්වය අනුව අවම වශයෙන් එක් තැනැත්තෙක් සහ තිදෙනෙකුට නොවැඩි තැනැත්තන් සංඛ්‍යාවක් නම් කරමින් මෙම රීතිවල උපලේඛනයේ නිශ්චිතව දක්වා ඇති ආකෘතියට සාරානුකූලවූ ලේඛනයක් ගොනු කළ යුතු ය.
- (3) ඉහත පරිදි වූ ලේඛනයක් ගොනු නොකොට පෙත්සම්කරු මියගිය හොත් හෝ පෙත්සම්කරුගේ තත්වය වෙනස් වුවහොත් එම ඉල්ලීම නිශ්ප්‍රභ කළ හැකි වන්නේ ය.
- (4) ඉහත පරිදි වූ ලේඛනයක් ගොනු නොකොට වගඋත්තරකරු මියගිය හොත් හෝ වගඋත්තරකරුගේ තත්වය වෙනස් වුවහොත් එම වගඋත්තරකරු වෙනුවට නීත්‍යානුකූල නියෝජිතයෙකු ආදේශ කිරීමකින් තොරව අධිකරණය විසින් එම ඉල්ලීම අසා නිම කළ හැකිය.
- (5) සෑම පෙත්සම්කරුවෙකුම සහ/හෝ වගඋත්තරකරුවෙකුම ඕනෑම ඉල්ලීමක් සහ/හෝ අභියාචනයක් ශ්‍රේෂ්ඨාධිකරණය වෙත ගොනු කිරීමෙන් මාස තුනක් තුළ පෙත්සම්කරු හෝ වගඋත්තරකරු මියගිය හොත් හෝ තත්වය වෙනස් වීමක් සිදුවුව හොත්, පෙත්සම්කරු හෝ වගඋත්තරකරු වෙනුවෙන් නම් කරන නීත්‍යානුකූල නියෝජිත පුද්ගලයකු සහ/හෝ පුද්ගලයින්ගේ ලිඛිත කැමැත්ත ප්‍රකාශ කරන ලේඛනයක් ගොනු කළ යුතු වේ.
- (6) එසේ ක්‍රියා නොකරනු ලබන සෑම පෙත්සම්කරුවෙකුටම සහ හෝ වගඋත්තරකරුවෙකුටම ඉහතින් දක්වා ඇති ප්‍රතිවිපාකයට මුහුණ දීමට සිදු විය හැකි වේ.
- (7) නඩු ශීර්ෂයේ වෙනස් කිරීමේ අවශ්‍යතාවය උද්ගත වූ දින සිට මසක් තුළ පෙත්සම්කරු/ඉල්ලුම්කරු විසින් එම ශීර්ෂය සංශෝධනය කළ යුතු ය.
- (8) ඉහත පරිදි ක්‍රියාකිරීම පැහැරහැර ඇති පෙත්සම්කරුවෙකුගේ/ඉල්ලුම්කරුවෙකුගේ පෙත්සම/ඉල්ලීම නිශ්ප්‍රභ කළ හැකි වන්නේය.
- (9) නිල තත්වයෙන් පෙත්සම්කරු/ඉල්ලීමක් ගොනු කරන හෝ නිල තත්වයෙන් වගඋත්තරකරුවෙකු ලෙස දක්වා ඇති රජයේ නිලධාරියකුට මෙම රීතිය අදාළ නොවේ.

4. 1990 ශ්‍රේෂ්ඨාධිකරණයේ රීති වලට III (අ) වශයෙන් කොටසක් ඇතුළත් කරමින් කරන සංශෝධනය

III (අ) කොටස

රජයේ නිලධාරීන් වගඋත්තරකරුවන් වන ඉල්ලීම්

- (1) මෙම රීතිය, රජයේ නිලධාරියකු ඔහුගේ නිල තත්වයෙන් වගඋත්තරකරුවකු කරමින් ශ්‍රේෂ්ඨාධිකරණය වෙත කෙරෙන සියළුම ඉල්ලීම්වලට අදාළ විය යුතු ය. (නිල තත්වයෙන් කරන ලද ක්‍රියාවක් හෝ නොකර හැරීමකින් වුවද නැතහොත් අන්‍යාකාරයෙන් වුවද)
- (2) එවැනි යම් ඉල්ලීමකට රජයේ නිලධාරියකු වගඋත්තරකරුවකු කිරීම ඔහුගේ (නම සඳහන් කිරීමෙන් නොව) නිල පදවි නාමය සඳහන් කිරීමෙන් පමණක් කළ හැකි අතර ඒ අනුව ශීර්ෂ පාඨයෙහි, ඒ රජයේ නිලධාරියා දරන ඔහුගේ නිලපදවි නාමයෙන් හෝ ඔහු දරන නිලය සඳහන් කිරීමෙන් විස්තර කිරීම ප්‍රමාණවත් වන්නේ ය. වගඋත්තරකරුවකු

ඒ ආකාරයෙන් ප්‍රමාණවත් ලෙස හඳුනාගත නොහැකි නම් ඔහුගේ නම පෙත්සමේ සම්ප්‍රකාශ වලින් හෙළිදරව් කිරීම ප්‍රමාණවත් වන්නේය.

(3) එවැනි වගඋත්තරකරුවකු ප්‍රමාණවත් ලෙස හඳුනා ගැනීමට සලස්වා සහ විස්තර කර තිබෙන බවටත් වගඋත්තරකරුගේ නම, පදවි නාමය විස්තරය හෝ ලිපිනය සම්බන්ධයෙන් යම් අත්හැරීමක්, දෝෂයක් හෝ අවිධිමත්භාවයක් හේතුකොටගෙන නොමග යාමක් හෝ අනර්ථයක් සිදු වී නොමැති බවටත් අධිකරණය සැහීමකට පත්වන්නේ නම්, එවැනි අත්හැරීමක්, දෝෂයක් හෝ අවිධිමත්භාවයක් හේතුවෙන් එවැනි ඉල්ලීමක් නිෂ්ප්‍රභ නොකළ යුතු ය. යම් අත්හැරීමක්, දෝෂයක් හෝ අවිධිමත්භාවයක් සම්බන්ධයෙන් යුක්තිය ඉෂ්ඨවීම සඳහා සුදුසු යැයි අධිකරණය කල්පනා කරන පරිදි, උත්තරවාද සංශෝධනය කිරීම සඳහා හෝ අඑතින් නැතහොත් වැඩිදුර දැන්වීමක් කිරීම සඳහා හෝ ගාස්තු සඳහා හෝ අන්‍යාකාර වූ හෝ යම් ආඥාවක් අධිකරණය විසින් කළ හැකිය.

(4) (අ) එවැනි ඉල්ලීමක් කරනු ලැබ ඇත්තේ යම් රජයේ නිලධාරියකුගේ නිල තත්වයෙන් වූ යම් ක්‍රියාවක් හෝ නොකර හැරීමක් සම්බන්ධයෙන් ද ඒ ඉල්ලීම කරනු ලැබීමට පෙර ඒ නිලධාරියා ඒ ධුරය දැරීම අවසන් වී ඇත්නම්, (2) වන අනුර්තියට අනුකූලව නිල පදවිනාමයෙන් පමණක් සඳහන් කොට තත්කාලයෙහි ඒ ධුරයේ ඔහුගේ අනුප්‍රාප්තිකයා වගඋත්තරකරු කර ඒ අනුප්‍රාප්තිකයාට විරුද්ධව ඒ ඉල්ලීම ඉදිරිපත් කොට කටයුතු කරගෙන යා හැකිය.

(ආ) රජයේ නිලධාරියෙක් විසින් ඔහුගේ නිල තත්වයෙන් කරන ලද යම් ක්‍රියාවක් හෝ නොකර හැරීමක් සම්බන්ධයෙන් ඔහුට විරුද්ධව, (නමින් නොව) ඔහුගේ නිල පදවි නාමයෙන් සඳහන් කරමින් වගඋත්තරකරුවකු කරන ලද එවැනි ඉල්ලීමක් කර ඇත්නම් සහ ඒ ඉල්ලීම අවලම්බිතව තිබියදී ඒ නිලධාරියා ඒ ධුරය දැරීම අවසන් වුවහොත්, යුක්තිය ඉෂ්ඨවීම පිණිස වගඋත්තරකරුවන් එකතු කිරීම නැතහොත් ආදේශ කිරීම හෝ අයුතින් පෙරකලාසියක් ඉදිරිපත් කිරීම හෝ යම් දැන්වීමක් නිකුත් කිරීම හෝ අවශ්‍ය යැයි අධිකරණය සලකන්නේ නම් මිස, එවැනි එකතු කිරීමකින්, ආදේශ කිරීමකින්, පෙරකලාසියකින් හෝ දැන්වීමකින් තොරව ඒ ඉල්ලීම පිළිබඳව ඒ ධුරයෙහි ඔහුගේ තත්කාලයෙහි අනුප්‍රාප්තිකයාට විරුද්ධව කටයුතු කර ගෙන යා හැකිය. ඒ මුල් වගඋත්තරකරුට විරුද්ධව හෝ ඔහු සම්බන්ධයෙන් හෝ අධිකරණය විසින් කරනු ලබන යම් ආඥාවකින් හෝ විධානයකින්, ඒ අනුප්‍රාප්තිකයා, ඔහුගේ නිල තත්වයෙන් බැඳී සිටින්නේ ය.

(ඇ) රජයේ නිලධාරියෙකු (නමින් නොව) නිල නාමයෙන් සඳහන් කරමින් වගඋත්තරකරුවකු කර ඔහුට විරුද්ධව ඉල්ලීමක් කර තිබෙන්නා වූ ද ඒ ඉල්ලීම පිළිබඳ අවසාන නිශ්චය කරනු ලැබීමෙන් පසුව එහෙත් එහිදී කරන ලද ආඥාවක් හෝ විධාන අනුව කටයුතු කිරීමට ප්‍රථම ඒ රජයේ නිලධාරියා ඒ ධුරය දැරීම අවසන් වන්නා වූ ද අවස්ථාවක තත්කාලයෙහි ඒ ධුරයේ ඔහුගේ අනුප්‍රාප්තිකයා ඒ ආඥාවෙන් හෝ විධානයෙන් බැඳී සිටින අතර ඒ ආඥාව හෝ විධානය අනුව ක්‍රියා කිරීමට ඔහු බැඳී සිටින්නේ ය.

(5) රජයේ නිලධාරියෙක් විසින් ඔහුගේ නිල තත්වයෙන් කරන ලද යම් ක්‍රියාවක් හෝ නොකර හැරීමක් සම්බන්ධයෙන් අග්‍රවිනිශ්චයකාරවරයාගේ විධානයක් මගින් නිශ්චිතව නියම කරනු ලැබිය හැකි යම් දිනයකට ප්‍රථම ඒ නිලධාරියාට විරුද්ධව ශ්‍රේෂ්ඨාධිකරණයට ගොනු කරන ලද සියලු ඉල්ලීම් සම්බන්ධයෙන් ඒ නිලධාරියා ඔහුගේ සහ ඔහුගේ නිල පදවි නාමය සඳහන් කිරීමෙන් යන දෙයාකාරයෙන්ම ශීර්ෂ පාඨයේ විස්තර කර තිබුණ ද එවැනි ඉල්ලීමක් සම්බන්ධයෙන් (4) (ආ) සහ (4) (ඇ) අනුර්තිය වල විධිවිධාන අදාළ විය යුතු ය.

(6) මේ රීතියෙහි ඇතුළත් කිසිවකින් ධුරයේ යම් පූර්වගාමියකුගේ ක්‍රියාවක් හෝ නොකර හැරීමක් සම්බන්ධයෙන් රජයේ නිලධාරියකු විෂයෙහි යම් පෞද්ගලික බැඳීමක් ඇති කරවන්නාක් සේ තේරුම් නොගත යුතු ය.

(7) මේ රීතියෙහි "ධුරය දැරීම අවසන් වීම" යන්නෙන් මියයාම හෝ විශ්‍රාම ගැනීම හෝ ධුරයෙන් ඉල්ලා අස්වීම හෝ වෙනත් යම් ආකාරයකින් ධුරය දැරීම අවසන් වීම අදහස් වේ.

(8) මේ රීතියේ කාර්යයන් උදෙසා "රජයේ නිලධාරියා" යන්නෙන් අධිකරණ නිලධාරියකු හැර ජනරජය යටතේ වැටුප් ලබන කවර හෝ නිලයක් දරන්නා වූ තැනැත්තෙක් අදහස් වේ.

එයට

- (i) රාජ්‍ය සංස්ථාවක ඕනෑම ධුරයක් දරන තැනැත්තෙක් ;
- (ii) රජයේ අමාත්‍යවරයෙක් හෝ ඕනෑම පළාත් සභාවක අමාත්‍යවරයෙක් ;
- (iii) ආණ්ඩුක්‍රම ව්‍යවස්ථාවේ 41 (ආ) ව්‍යවස්ථාවේ උපලේඛනයේ නිශ්චිතව සඳහන් කොමිෂන් සභාවක සාමාජිකයෙක් ;
- (iv) පරීක්ෂණ කොමිෂන් සභා පනත හා එහි සංශෝධන ප්‍රකාරව එම විධිවිධානයන් යටතේ පත්කරන ලද කොමිෂන් සභාවක සාමාජිකයෙක් ;
- (v) 1978 අංක 7 දරන විශේෂ ජනාධිපති පරීක්ෂණ කොමිෂන් සභා පනත හා එහි සංශෝධන ප්‍රකාරව එම විධිවිධානය යටතේ පත්කරන ලද කොමිෂන් සභාවක සාමාජිකයෙකු සහ/හෝ පරීක්ෂණ කොමිෂන් සභා පනත හා එහි සංශෝධන අනුව හැර වෙනත් ඕනෑම නීතියක් යටතේ පත්කරන ලද ඕනෑම කොමිෂන් සභාවක සාමාජිකයෙක්,

ඇතුළත් වන්නේය.

ඩබ්ලිව්. පී. ජී. ඩෙස්,
අග්‍රවිනිශ්චයකාර

එස්. ඊ. වනසුන්දර,
ශ්‍රේෂ්ඨාධිකරණයේ විනිශ්චයකාර

බී. පී. අළුවිහාරේ,
ශ්‍රේෂ්ඨාධිකරණයේ විනිශ්චයකාර

කේ. එස්. ජේ. ද ආබෞ,
ශ්‍රේෂ්ඨාධිකරණයේ විනිශ්චයකාර

ලේඛනය

නෛතික නියෝජිතයකු නම් කරන ලේඛනයේ ආකෘති පත්‍රය

ශ්‍රේෂ්ඨාධිකරණයේ පෙත්සමෙහි/ඉල්ලීමෙහි අංකය -

මේ නඩුව අවසාන වශයෙන් අසා තීරණය කිරීමට පෙර මගේ මරණය සිදු වුවහොත් මේ නඩුවේ කාර්ය සඳහා මේ නඩුවේ (පෙත්සම්කරු/ඉල්ලුම්කරු/වගඋත්තරකරු/එක් කිරීමට/ආදේශ කිරීමට ඉල්ලා සිටින පාර්ශ්වය) වන මම මේ නඩුවේ නීත්‍යානුකූල නියෝජිතයා ලෙස පහත දැක්වෙන තැනැත්තන් මෙයින් නම් කරමි.

ප්‍රමුඛතා අංක 1 හි පදිංචි (ලිපිනය) (නම)

2 (නම) (ලිපිනය)

3 (නම) (ලිපිනය)

ඉහත කී පරිදි මගේ මරණය සිදුවුව හොත් මේ නඩුවේ කාර්ය සඳහා මගේ නීත්‍යානුකූල නියෝජිතයා වශයෙන් ඔවුන් දක්වා ඇති ප්‍රමුඛතා අනු පිළිවෙල අනුව ඔවුන් පත් කරන ලෙස මා මෙයින් තවදුරටත් ඉල්ලා සිටිමි.

01 හි පදිංචි

වන මම ඉහත කී පත්කිරීමට කැමැත්ත පළ කරමි.

.....
අත්සන

ඉහත නම සඳහන් තැනැත්තා මෙම ලේඛනයේ අත්තිරිගත කරුණු කියවා තේරුම්ගත් බවටත්/ඉහත නම් සඳහන් තැනැත්තාට මේ ලේඛනයේ සඳහන් කරුණු මා විසින් කියවා තේරුම් කර දුන් බවටත් ඔහු 20 මස දින දී මා ඉදිරිපිටදී ඔහුගේ අත්සන තැබූ බවටත් නීතිඥවරයෙකු / සාමදාන විනිශ්චයකාරවරයකු / දිවුරුම් කොමසාරිස්වරයකු වන හි පදිංචි වන මම මෙයින් සහතික කරමි.

.....
අත්සන

නීතිඥ/සාමදාන විනිශ්චයකාර/දිවුරුම් කොමසාරිස්

02 පදිංචි වන මම ඉහත කී පත්කිරීමට

කැමැත්ත පළ කරමි.

.....
අත්සන

ඉහත නම් සඳහන් තැනැත්තා මෙම ලේඛනයේ අන්තර්ගත කරුණු කියවා තේරුම්ගත් බවටත්/ඉහත නම් සඳහන් තැනැත්තාට මේ ලේඛනයේ සඳහන් කරුණු මා විසින් කියවා තේරුම් කර දුන් බවටත් ඔහු 20 මස දින දී මා ඉදිරිපිටදී ඔහුගේ අත්සන තැබූ බවටත් නීතිඥවරයෙකු/සාමදාන විනිශ්චයකාරවරයකු/ දිවුරුම් කොමසාරිස්වරයකු වන හි පදිංචි වන මම මෙයින් සහතික කරමි.

.....
අත්සන

නීතිඥ/සාමදාන විනිශ්චයකාර/දිවුරුම් කොමසාරිස්

03 පදිංචි වන මම ඉහත කී පත්කිරීමට කැමැත්ත පළ කරමි.

.....
අත්සන

ඉහත නම් සඳහන් තැනැත්තා මෙම ලේඛනයේ අන්තර්ගත කරුණු කියවා තේරුම්ගත් බවටත්/ඉහත නම් සඳහන් තැනැත්තාට මේ ලේඛනයේ සඳහන් කරුණු මා විසින් කියවා තේරුම් කර දුන් බවටත් ඔහු 20 මස දින දී මා ඉදිරිපිටදී ඔහුගේ අත්සන තැබූ බවටත් නීතිඥවරයෙකු/සාමදාන විනිශ්චයකාරවරයකු/ දිවුරුම් කොමසාරිස්වරයකු වන හි පදිංචි වන මම මෙයින් සහතික කරමි.

.....
අත්සන

නීතිඥ/සාමදාන විනිශ්චයකාර/දිවුරුම් කොමසාරිස්